

رامدزان ئېپىنى غەنىمەت بىلىشتىكى
رەھمان تائالانىڭ ئىسمى

يازغۇچى:

ئەبۇ يەھيا لىبىيى (رەھىمەھۇللاھ)

تۈركىستان باھارى نەشىرياتى

رامزان ئېينى غەنىمەت بىلىشتىكى

رەھمان تائالانىڭ ئىنئامى

يازغۇچى:

ئەبۇ يەھيا لىببى رەھىمەھۇللاھ

تۈركىستان باھارى نەشرىياتى

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين والصلاة والسلام على أشرف الأنبياء والمرسلين نبينا محمد وآله وصحبه أجمعين.

ھۆرمەتلىك ئوقۇرمەن:

اللہ تەئالى نىڭ رازىلىقى ۋە بارچە مۇسۇلمان قېرىنداشلىرىمىزنىڭ مەنپەئەتلىنىشى ئۈچۈن، قوللىنىدىكى بۇ كىتاب جامائىتىمىزدىكى قېرىنداشلار تەرىپىدىن تەرجىمە قىلىندى. ئۇشبۇ تەرجىمىنى ئەلۋەتتە كەمچىلىكتىن خالىي دېگىلى بولمايدۇ. ئەمما اللہ نىڭ كىتابىغا، رەسۇلۇللاھ ﷺ نىڭ سۈننىتىگە ۋە ساھابىلەرنىڭ چۈشەنچىسىگە قارشى كەلگەن ھەرقانداق بىر نەرسىدىن بىز ئادا - جۇدامىز.

توغرا قىلغان بولساق اللہ تەئالى نىڭ پەزىلى - رەھمىتىدىن، خاتا قىلغان بولساق ئۆزىمىزدىن. شۇڭا ئوقۇرمەن قېرىنداشلىرىمىزنىڭ خاتا كەتكەن يەرلىرىنى تۈزىتىپ بېرىشىنى ۋە سەھمىي نەسەھەت قىلىشىنى تۆۋەنچىلىك بىلەن سورايمىز!

ئاخىرىدا، بۇ كىتابنى تارقىتىشقا ياردەملەشكەن، كۈچ چىقارغان ۋە باشقىلارغا تەۋسىيە قىلغان قېرىنداشلىرىمىزغا اللہ تەئالى نىڭ ياردىمى، مەغپىرىتى ۋە ئېھسانىنى تىلەيمىز، شۇنداقلا بۇ كىتابنى نەشىردىن چىقىرىش جەريانىدا تەرجىمە - تەھرىر ۋە بېسىپ تارقىتىلىشىغا خالىس ياردەم قىلىپ كۈچ چىقارغان بارلىق قېرىنداشلىرىمىزنى سالىھ دۇئالىرىڭلاردا ئۇنتۇپ قالماستىڭلارنى تۆۋەنچىلىك بىلەن سورايمىز!

اللہ تەئالى بۇ كىچىككەنە ئەملىمىزنى ئۆزى قوبۇل قىلسۇن ۋە مۇسۇلمانلار ئۈچۈن مەنپەئەتلىك قىلىپ بەرسۇن، ئامىن!

بِسْمِ اللّٰهِ الرَّحْمٰنِ الرَّحِیْمِ

پۈتۈن ئالەمنىڭ رەببى اللہ تەئالى غا چەكسىز ھەمدۇ - سانالار بولسۇن! سۆيۈملۈك پەيغەمبىرىمىز مۇھەممەد ئەلەيھىسسالامغا دۇرۇد ۋە سالاملار بولسۇن! ئۇنىڭ ئائىلە - تاۋابىئاتلىرىغا، ساھابىلىرىگە ۋە بارلىق مۇسۇلمانلارغا اللہ نىڭ كەڭ رەھىمىتى ۋە مەغپىرىتى بولسۇن!

مەقسەتكە كەلسەك، رامزان ئېينىنىڭ ھېكمىتىنى پەقەت اللہ تەئالى ئۆزى بىلىدۇ. اللہ تەئالى مەخلۇقاتلارنى ئوخشىمىغان سۈپەتلەردە، ئىنساننى ئوخشىمىغان ئەھۋاللار ۋە تۈرلۈك مەجەز - خاراكتېر بىلەن ياراتتى. ئۇلاردىن باي - كەمبەغەل، كۈچلۈك - ئاجىز، مۇلايىم - قوپال ۋە تېرىشچان - ھۇرۇنلارنى ۋۇجۇدقا كەلتۈردى.

اللہ تەئالى ئىنسانلارغا ئۆز ئىچىدىن پەيغەمبەرلەرنى ئەۋەتتى، ئۇلارنى تۆۋەن سۈپەتتىن يۈكسەك يۇقىرى دەرىجىگە كۆتۈرىدىغان ئۆزىنىڭ شەرىئەتلىرىنى يولغا قويدى، ئۇلارنىڭ ۋۇجۇدىنى گۇناھ - مەئسىيەتلەرنىڭ داغلىرىدىن ۋە شەھۋەتلەرنىڭ يامانلىقلىرىدىن پاكلىدى، قەلبلەرنى شەك ۋە شۈبھىلەرنىڭ قاراڭغۇلۇقلىرىدىن نۇرلاندۇردى، نادانلىق قاراڭغۇلۇقلىرى قاپلىغان چاغدا، ئومۇمىي دەلىل - پاكىتلارنى يورۇتۇپ بەردى.

ئۇنىڭدىن كېيىن، اللہ تەئالى نىڭ پۇختا ھۆكۈملىرى اللہ تەئالى ياراتقان تەبىئىي پىترەت تەلەپلىرىگە ئۇيغۇن ۋە ئەقىللەرنى توغرا يولغا باشلىغۇچى بولغان ھالەتتە، ئەقىللەرنىڭ اللہ تەئالى نىڭ ھۆكۈملىرىگە تاجاۋۇز قىلماسلىقى ئۈچۈن، خاتالىقتىن ساقلىغۇچى بولغان ھالەتتە ۋە

نەپىسلەرنى ھاۋايى - ھەۋەسكە ئەگىشىپ كېتىشتىن توسقۇچى بولغان ھالەتتە كەلدى.

اللە نىڭ ھۆكۈملىرى ھەقتۇر، ئۇنىڭدىن باشقىسىنىڭ ھەممىسى باتىلدۇر؛ اللە نىڭ ھۆكۈملىرى توغرا يولدۇر، ئۇنىڭدىن باشقىسىنىڭ ھەممىسى ئازغۇنلۇقتۇر؛ اللە نىڭ ھۆكۈملىرى نۇردۇر، ئۇنىڭدىن باشقىسىنىڭ ھەممىسى زۇلمەتتۇر؛ اللە نىڭ ھۆكۈملىرى خاتىرجەملىكتۇر، ئۇنىڭدىن باشقىسىنىڭ ھەممىسى ئەنسىزلىكتۇر؛ اللە نىڭ ھۆكۈملىرى شادلىقتۇر، ئۇنىڭدىن باشقىسىنىڭ ھەممىسى قىيىنچىلىق ۋە تارچىلىقتۇر.

اللە تعالى مۇنداق دەيدۇ: ﴿وَمَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَامَةِ أَعْمَى﴾ قَالَ رَبِّ لِمَ حَشَرْتَنِي أَعْمَى وَقَدْ كُنْتُ بَصِيرًا ﴿ قَالَ كَذَلِكَ أَتَتْكَ آيَاتُنَا فَنَسِيتَهَا وَكَذَلِكَ الْيَوْمَ تُنسى ﴿﴾

«كىمكى مېنىڭ زىكرىمدىن يۈز ئۆرۈيدىكەن، ئۇنىڭ ھاياتى تار (يەنى خاتىرجەمسىز) بولىدۇ، قىيامەت كۈنى ئۇنى بىز كور قوبۇرىمىز» [124]. ئۇ:

«ئى پەرۋەردىگارم! نېمىشقا مېنى كور قوپۇردۇڭ، ۋاھالەنكى، (دۇنيادىكى چاغدا) مېنىڭ كۆزۈم كۆرەتتىغۇ؟» دەيدۇ [125]. اللە ئېيتىدۇ: «شۇنىڭدەك ساڭا (روشەن) ئايەتلىرىمىز كەلدى، سەن ئۇلارنى تەرك ئەتتىڭ، سەن بۈگۈن شۇنىڭغا ئوخشاش تەرك ئېتىلسەن» [126].^①

① سۈرە تاھا 124-126 ئايەت.

ھېكمەت بىلەن ئىش قىلغۇچى ۋە ھەممىنى بىلىپ تۇرغۇچى زات مۇنداق دەيدۇ: ﴿أَفَحُكْمَ الْجَاهِلِيَّةِ يَبْغُونَ وَمَنْ أَحْسَنُ مِنَ اللَّهِ حُكْمًا لِقَوْمٍ يُوقِنُونَ﴾ «ئۇلار جاھىلىيەت دەۋرىنىڭ ھۆكۈمىنى تەلەپ قىلامدۇ؟ (اللە قا) چىن ئىشىنىدىغان قەۋمنىڭ نەزىرىدە ھۆكۈمدە اللە تىنمۇ ئادىل كىم بار».^①

اللە تعالى يەنە مۇنداق دەيدۇ: ﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ﴾ «اللە مۇئىمىنلەرگە اللە نىڭ ئايەتلىرىنى تىلاۋەت قىلىدىغان، ئۇلارنى (گۇناھلاردىن) پاك قىلىدىغان، ئۇلارغا كىتابنى ۋە ھېكمەتنى (يەنى قۇرئان ۋە سۈننەتنى) ئۆگىتىدىغان، ئۆزلىرىدىن بولغان بىر پەيغەمبەر ئەۋەتىپ، ئۇلارغا چوڭ نېھسان قىلدى؛ ھالبۇكى، ئۇلار بۇرۇن ئوچۇق گۇمراھلىقتا ئىدى».^②

كىمكى ئۆز رەببىگە ئىمان ئېيتسا، ھەر بىر ئەزالىرى ۋە قەلبى بىلەن تەسلىم بولسا، ئىسلام شەرىئىتىگە مەخپىي ۋە ئاشكارا ھالەتتە بويسۇنسا، شۇ سەۋەبلىك ئۇ ئىنساننىڭ نەپسى ياخشىلىنىدۇ ۋە ئۆز مېۋىسىنى بېرىدۇ. ئاندىن ئۇ ئىنسان ئۆزىنىڭ ئەھۋاللىرىنى ئىسلاھ قىلىدۇ، ھوشيارلىقنى قولغا كەلتۈرىدۇ ۋە تەقۋالىققا ئېرىشىدۇ. مانا بۇ ئەڭ يۇقىرى دەرىجىدىكى پەزىلەتتۇر، ھېچبىر نېمەت باراۋەر بولالمايدىغان ئەڭ كاتتا نېمەتتۇر ۋە ھېچبىر ئىنئام باراۋەر بولالمايدىغان ئەڭ يۈكسەك ئىنئامدۇر.

① سۈرە مائىدە 50- ئايەت.

② سۈرە ئال ئىمىران 164- ئايەت.

بۇ — اللہ تەئالى نىڭ ئۆزىگىلا قۇلچىلىق قىلىۋاتقان كىشىلەرنىڭ ۋە ئېگىز - پەسلىك بولمىغان توغرا يولدا ماڭغۇچى كىشىلەرنىڭ قەدەملىرىنىڭ مۇستەھكەم بولۇشىنى زىيادە قىلىش ئۈچۈندۇر.

بىز ھەر كۈنى اللہ تەئالى دىن تەكرار - تەكرار ھالدا بىزنى توغرا يولغا ھىدايەت قىلىشىنى ۋە شۇ يول ئۈستىدە مۇستەھكەم قىلىشىنى سورايمىز. ﴿اٰهْدِنَا الصِّرَاطَ الْمُسْتَقِيْمَ ﴿۷۰﴾ صِرَاطَ الَّذِيْنَ اَنْعَمْتَ عَلَيْهِمْ غَيْرِ الْمَغْضُوْبِ عَلَيْهِمْ وَلَا الضَّالِّيْنَ ﴿۷۱﴾﴾ « بىزنى توغرا يولغا باشلىغىن [6]. غەزىپىگە يولۇققانلارنىڭ ۋە ئازغانلارنىڭ يولغا ئەمەس، سەن ئىنئام قىلغانلارنىڭ يولغا (باشلىغىن) [7]».^①

ئۇ بولسىمۇ تەلەپ - مەقسەدىن ئاخىرقى چىكىدۇر.

اللہ تەئالى ئۆز بەندىسى، سۆيۈملۈك پەيغەمبىرى مۇھەممەد ﷺ گە ئىنئام قىلىپ مۇنداق دەيدۇ: ﴿وَلَوْلَا فَضْلُ اللّٰهِ عَلَيْكَ وَرَحْمَتُهُ لَهَمَّتْ طَائِفَةٌ مِنْهُمْ اَنْ يُضِلُّوكَ وَمَا يُضِلُّونَ اِلَّا اَنْفُسَهُمْ وَمَا يَصُرُّونَكَ مِنْ شَيْءٍ وَّانزَلَ اللّٰهُ عَلَيْكَ الْكِتَابَ وَالْحِكْمَةَ وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللّٰهِ عَلَيْكَ عَظِيْمًا ﴿۷۱﴾﴾ «ئى مۇھەممەد! نەگەر ساڭا اللہ نىڭ پەزىلى ۋە رەھمىتى بولمىسا ئىدى، ئۇلاردىن بىر گۇرۇھ ئادەم چوقۇم سېنى ئازدۇرۇشنى قەستلەيتتى؛ ئۇلار پەقەت ئۆزلىرىنى ئازدۇرىدۇ، ساڭا قىلچە زىيان يەتكۈزەلمەيدۇ. اللہ ساڭا كىتابنى (يەنى قۇرئاننى) ۋە ھېكمەتنى (يەنى سۈننەتنى) نازىل

① سۈرە فاتھە 7-8 ئايەت.

قىلدى، ساڭا سەن بىلىمگەن نەرسىلەرنى (يەنى شەرىئەت نەھكاملرىنى ۋە غەيب ئىشلارنى) بىلدۈردى. اللە نىڭ ساڭا پەزىلى چوڭدۇر».^①

اللە تعالى يەنە مۇنداق دەيدۇ: ﴿وَأذْكُرُوا اللَّهَ عَلَيْكُمْ وَمَا أَنْزَلَ عَلَيْكُمْ مِنَ الْكِتَابِ وَالْحِكْمَةِ يَعِظُكُمْ بِهِ وَاتَّقُوا اللَّهَ وَاعْلَمُوا أَنَّ اللَّهَ بِكُلِّ شَيْءٍ عَلِيمٌ﴾ «اللە نىڭ سىلەرگە بەرگەن نېمىتىنى ۋە سىلەرگە ۋەز - نەسپەت قىلىش ئۈچۈن نازىل قىلغان كىتابىنى، ھېكمىتىنى (يەنى كىتابدىكى نەھكاملارنى) ياد ئېتىڭلار، اللە قا تەقۋادارلىق قىلىڭلار. بىلىڭلاركى، اللە ھەر نەرسىنى بىلگۈچىدۇر».^②

اللە تعالى يەنە مۇنداق دەيدۇ: ﴿وَاعْلَمُوا أَنَّ فِيكُمْ رَسُولَ اللَّهِ لَوْ يُطِيعُكُمْ فِي كَثِيرٍ مِنَ الْأَمْرِ لَعَنِتُّمْ وَلَكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَّهُ فِي قُلُوبِكُمْ وَكَرَّهَ إِلَيْكُمُ الْكُفْرَ وَالْفُسُوقَ وَالْعِصْيَانَ أُولَئِكَ هُمُ الرَّاشِدُونَ ﴿۱﴾ فَضْلًا مِنَ اللَّهِ وَنِعْمَةً وَاللَّهُ عَلِيمٌ حَكِيمٌ﴾ «بىلىڭلاركى، ئىچىڭلاردا رەسۇلۇللاھ (يەنى اللە نىڭ پەيغەمبىرى) بار، ئەگەر ئۇ نۇرغۇن ئىشلاردا سىلەرگە ئىتائەت قىلىدىغان بولسا، چوقۇم قىيىن ئەھۋالدا قالاتتىڭلار، لېكىن اللە سىلەرگە ئىماننى قىزغىن سۆيگۈزدى ۋە ئۇنى دىلىڭلاردا كۆركەم قىلدى، سىلەرگە پىسقىنى، كۆفرىنى ۋە گۇناھنى يامان كۆرسەتتى، ئەنە

① سۇرە نىسا 113- ئايەت.

② سۇرە بەقەرە 231- ئايەتنىڭ بىر قىسمى.

شۇلار ئالەمنىڭ پەزىلى ۋە نېمىتى بىلەن توغرا يولدا بولغۇچىلاردۇر. ئالەم ھەممىنى بىلگۈچىدۇر، ھېكمەت بىلەن ئىش قىلغۇچىدۇر»^①.

مۇسۇلمان — ئالەم قاتەسلىم بولغۇچىدۇر؛ مۇئەمىن بولسا، ئالەمنىڭ ھۆكۈملىرىنىڭ ھەممىسىنىڭ ھېكمەتلىك ئىكەنلىكىگە، ئۇنىڭدا ئىنسانلار بىلىشكە قادىر بولالغانلىرى ۋە بىلىشكە قادىر بولالماغانلىرى ھەم بارلىقىغا، شۇنداقلا ئالەمنىڭ ھۆكۈملىرىنىڭ ھەممىسى رەھمەت، ياخشىلىق ۋە پەزىلەتلىك ئىكەنلىكىگە خاتىرجەم بولغۇچىدۇر.

نەپىسلەر — يۈگەن سېلىنىمسا ئېزىپ كېتىدىغان، راھەتلەندۈرۈلمىسە چارچاپ، زېرىكىپ قالىدىغان بولغاچقا، ئالەم تەئالى ئۆزىنىڭ شەرىئەتلىرىنى، بۇيرۇقلىرىنى ۋە ھۆكۈملىرىنى نەپىسلەرنىڭ ئوخشىمىغان سۈپەتلىرىگە ماس كېلىدىغان ھەمدە ھەرخىل تەبىئەتتىكى مۇناسىپ كېلىدىغان ۋاقىتلارغا ۋە شەكىللەرگە بۆلۈپ، ئاندىن شۇ نەپىسلەردىن ھەربىر ھەق ئىگىسىگە ئۇنىڭ ھەققىنى بەردى ۋە ئۇنىڭ نېسىۋىسىنى تولۇق قىلىپ بەردى. ياراتقۇچى زاتنىڭ شەرىئىتى يارىتىلغۇچى بەندە ئۈچۈن بۆلۈپ، ئۇ زات نەپىسلەرنىڭ ئېھتىياجلىرىنى، ئۇنىڭ ئاجىز ۋە كۈچلۈك ئورۇنلىرىنى، شۇنداقلا نەپىسنىڭ قوبۇل قىلىشى يۇشۇرۇن بولغان ۋە قېچىشى يۇشۇرۇن بولغان ئورۇنلىرىنى ئەڭ ياخشى بىلگۈچى زاتتۇر. ﴿أَلَا يَعْلَمُ مَنْ خَلَقَ وَهُوَ اللَّطِيفُ الْخَبِيرُ﴾ «(مەخلۇقاتنى)

① سۈرە ھۇجۇرات 7-8 ئايەت.

ياراتقان زات بىلمەمدۇ؟ ئۇ شەيئىلەرنىڭ نازۇك تەرەپلىرىنى بىلگۈچىدۇر،
ھەممىدىن تولۇق خەۋەرداردۇر»^①.

مانا بۈگۈن بىز رەھمەت پەسىللىرىدىن بىر پەسىلنىڭ ئىشىكلىرى
ئۈستىدە تۇرۇۋاتىمىز ۋە بەرىكەت شاماللىرىدىن بىر شامالنى كۈتۈۋاتىمىز.
مانا بۇ ۋاقىتتا تائەت - ئىبادەتلەرنىڭ نەجىرى كاتتا بولۇپ، ياخشىلىقلار
ھەسسىلەپ زىيادە قىلىنىدۇ، يامانلىقلار ئۆچۈرۈلىدۇ، ئاسمانلارنىڭ
ئىشىكلىرى ئېچىلىدۇ ۋە شەيتانلارنىڭ ئاسىيلىرىغا كىشىن سېلىنىدۇ.
كەمبەغەل - مىسكىنلەرنىڭ جىگەرلىرى نەمدىلىدۇ ۋە نۇرغۇن گۇناھ -
مەئسىيەت نەھلىلىرى ئۆزىنىڭ گۇناھ - مەئسىيەتلىرىدىن ياندىۇ،
قايمۇقۇپ ھەق يولدىن قېچىپ يۈرگەن كىشىلەر ئۆز رەببى تەرەپكە قايتىدۇ.
بۇ ۋاقىتنىڭ كېچىلىرى - كېچىلەرنىڭ نەك ياخشىسىدۇر؛ كۈندۈزلىرى -
كۈندۈزلەرنىڭ نەك نەۋزىلىدۇر. بۇ ئاينىڭ پەزىلەتلىرىنى ساناپ تۈگەتكىلى
بولمايدۇ، ئۇ گويىا بۇلدۇقلاپ تۇرغان سۇپسۈزۈك بۇلاقتۇركى، تەقۋالىققا
تەشنا كىشىلەر ئۇنىڭدىن ئوچۇملاپ ئىچىدۇ. بۇ ۋاقىتتا بىر نىدا قىلغۇچى
نىدا قىلىپ: «ئى ياخشىلىققا قىزىققۇچى، خۇش بېشارەت ئېلىك! ئى
يامانلىققا قىزىققۇچى، يامانلىقتىن يېنىك!» دەيدۇ.

بۇ ۋاقىتتا جەننەتلەرنىڭ ئىشىكلىرى ئېچىلىپ، دوزاخنىڭ
ئىشىكلىرى تاقىلىدۇ. ئاگاھ بولۇڭلاركى، بۇ ۋاقىت ﴿شَهْرُ رَمَضَانَ الَّذِي
أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَى وَالْفُرْقَانِ﴾ «رامزان ئېيىدا

① سۈرە مۇلك 14- ئايەت.

قۇرئان نازىل بولۇشقا باشلىدى، قۇرئان ئىنسانلارغا يېتەكچىدۇر، ھىدايەت قىلغۇچى ۋە ھەق بىلەن ناھەقنى ئايرىغۇچى روشەن ئايەتلەردۇر».^①

اللە تەئالى رامزاننى پەرز قىلىپ مۇنداق دەيدۇ: ﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ﴾ «ئى مۇئمىنلەر! سىلەرگە رامزان روزىسى پەرز قىلىندى».^②

اللە تەئالى ئۇلارغا رامزان كۈنلىرىنى ئاسانلاشتۇرۇپ بەردى. ئۇلارغا ئۇلاردىن ئىلگىرىكى كىشىلەرگە ۋە ئۇلارنىڭ يوللىرىغا ئەگىشىشكە يېتەكلەش بىلەن رەھمەت قىلىپ، ئۇلارنى قىزىقتۇردى. ئۇلارنىڭ قەلبلىرىگە چاپلىشىپ، ئۇلارنى سۇسلاشتۇرۇپ ۋە ھۇرۇنلاشتۇرۇپ قويغان نەرسىلەرنى ئۈزۈپ تاشلاپ، تەسەللى بېرىپ مۇنداق دېدى: ﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ﴾ «ئى مۇئمىنلەر! (گۇناھلاردىن) ساقلىنىشىڭلار ئۈچۈن، سىلەردىن ئىلگىرىكىلەرگە (يەنى ئىلگىرىكى ئۈممەتلەرگە) روزا پەرز قىلىنغاندەك، سىلەرگىمۇ (رامزان روزىسى) پەرز قىلىندى [183]. (بۇ پەرز قىلىنغان روزا) ساناقلىق كۈنلەردۇر...».^③

شۇنىڭ ئۈچۈن، پەيغەمبەر ﷺ ئۆز ئۈممىتىگە بۇ كاتتا ئاينىڭ ئورنىنى تونۇتۇپ، ئۇلارغا بۇ ئاينىڭ پەزىلەتلىرىنى بايان قىلىپ، بۇ ئاينى

① سۈرە بەقەرە 185-ئايەتنىڭ بىر قىسمى.

② سۈرە بەقەرە 183-ئايەتنىڭ بىر قىسمى.

③ سۈرە بەقەرە 183-ئايەت ۋە 184-ئايەتنىڭ بىر قىسمى.

غەنىمەت بىلىشكە يېتەكلەپ، بۇ ئاينىڭ كېچە - كۈندۈزلىرىگە ھېرىسمەن بولۇشقا قىزىقتۇرۇپ ھەمدە ئۇلار ئۈچۈن پەيغەمبەر ﷺ ئۆز سۆزلىرى ۋە ئىش - ھەرىكەتلىرى بىلەن ياخشى بىر ئۈلگىنى تىكلەپ بەردى. پەيغەمبەر ﷺ نىڭ يولى — يوللارنىڭ ئەڭ ياخشىسىدۇر ھەمدە پەيغەمبەر ﷺ نىڭ نۇرى — نۇرلارنىڭ ئەڭ كاتتىسى ۋە ئەڭ ئەۋزىلىدۇر. ﴿أُولَئِكَ الَّذِينَ هَدَى اللَّهُ فَبِهِدَاهُمُ افْتَدَى﴾ «ئەنە شۇلار (يەنى مەزكۇر پەيغەمبەرلەر) اللە ھىدايەت قىلغان كىشىلەردۇر، ئۇلارنىڭ يولىغا ئەگەشكىن». ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُو اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا﴾ «سىلەرگە — اللە نى، ئاخىرەت كۈنىنى ئۈمىد قىلغان ۋە اللە نى كۆپ ياد ئەتكەنلەرگە — رەسۇلۇللاھ ئەلۋەتتە ياخشى ئۈلگىدۇر». ﴿

پەيغەمبەر ﷺ بۇ ھۆرمەتلىك ئاينىڭ پەزىلەتلىرىنى، ئۇنىڭ قىيامىنى، روزىسىنىڭ دەرىجىلىرىنى، كىشىلەرنى بۇ ئايغا تولمۇ قىزىقتۇرىدىغان ۋە بۇ ئايدا ئەمەللەرنى اللە ئۈچۈن خالىس قىلىشتا تىرىشچانلىق كۆرسىتىشكە ئېلىپ بارىدىغان دەرىجە - پەزىلەتلەرنى بايان قىلىپ بەرگەن ھەدىسلەرنىڭ قاتارىدىن:

1. ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر ﷺ مۇنداق دېگەن: «كىمكى اللە نىڭ ۋەدىسىگە ئىشەنگەن ۋە ساۋاب ئۈمىد قىلغان ھالدا رامزان روزىسىنى تۇتسا، ئىلگىرىكى گۇناھلىرى

① سۇرە ئەنئام 90- ئايەتنىڭ بىر قىسمى.

② سۇرە ئەھزاب 21- ئايەت.

مەغپىرەت قىلىندۇ».^① يەنە مۇنداق دېگەن: «كىمكى اللە نىڭ ۋەدىسىگە ئىشەنگەن ۋە ساۋاب ئۈمىد قىلغان ھالدا رامزان كېچىسى تەراۋىھ ئوقۇسا، ئۇ كىشىنىڭ ئىلگىرىكى گۇناھلىرى مەغپىرەت قىلىندۇ».^② يەنە مۇنداق دېگەن: «كىمكى اللە نىڭ ۋەدىسىگە ئىشەنگەن ۋە ساۋاب ئۈمىد قىلغان ھالدا قەدىر كېچىسى تۇرسا، ئۇنىڭ ئىلگىرىكى گۇناھلىرى مەغپىرەت قىلىندۇ».^③

2. سەھل ئىبنى سەيد رەزىيەللاھۇ ئەنھۇدىن رىۋايەت قىلىندۇكى، پەيغەمبەر ﷺ مۇنداق دېگەن: «جەننەتنىڭ سەككىز ئىشىكى بار، ئۇنىڭ ئىچىدە رەببىيان دەپ ئاتىلىدىغان بىر ئىشىك بولۇپ، ئۇنىڭغا پەقەت روزا تۇتقانلارلا كىرىدۇ».^④

3. ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر ﷺ مۇنداق دېگەن: «ئادەم بالىسىنىڭ ھەر بىر ياخشى ئەمىلىنىڭ ئەجرى 10 ھەسسىدىن 700 ھەسسىگىچىلىك كۆپەيتىپ بېرىلىدۇ، اللە تعالى مۇنداق دەيدۇ: <لېكىن روزا ئۇنىڭ سىرتىدا، روزا پەقەت مەن ئۈچۈن بولىدۇ، ئۇنىڭ ئەجرىنى ئۆزۈم بېرىمەن. ئۇ كىشى مېنىڭ رازىلىقىمنى دەپ تامىقىنى ۋە شەھۋىتىنى تەرك قىلىدۇ. روزا تۇتقۇچى ئۈچۈن ئىككى خۇشاللىق بار: بىرى، ئىپتىدار قىلغان چاغدىكى خۇشاللىق؛ يەنە بىرى، ئۇ رەببىگە ئۇچراشقان چاغدىكى خۇشاللىق. روزا

① بۇخارى ۋە مۇسلىم رىۋايىتى.

② بۇخارى ۋە مۇسلىم رىۋايىتى.

③ بۇخارى ۋە مۇسلىم رىۋايىتى.

④ بۇخارى ۋە مۇسلىم رىۋايىتى.

تۇتقۇچىنىڭ ئاغزىنىڭ يۇرىقى الله نىڭ نەزىرىدە ئىپار يۇرىقىدىنمۇ خۇشپۇراقتۇر»^①.

4. ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر ﷺ مۇنداق دېگەن: «ھەقىقەتەن سىلەرگە بەرىكەتلىك بىر ئاي يېتىپ كەلدى، الله تعالى سىلەرگە ئۇ ئاينىڭ روزىسىنى پەرز قىلدى، ئۇ ئايدا جەننەتنىڭ ئىشىكلىرى ئېچىلىپ، جەھەننەمنىڭ ئىشىكلىرى تاقىلىدۇ ۋە شەيتانلارغا كىشىن سېلىنىدۇ. ئۇ ئايدا مىڭ ئايدىن ياخشى بولغان بىر كېچە بار. كىمكى ئۇنىڭ ياخشىلىقلىرىدىن مەھرۇم قالسا، ھەقىقەتەن كۆپ ياخشىلىقتىن مەھرۇم قالغان بولىدۇ»^②.

بۇ ھۆرمەتلىك ئاينىڭ پەزىلەتلىرىنى ۋە بۇ ئايدا ياخشىلىقلارنىڭ ھەسسىلەپ كۆپىيىدىغانلىقىنى بايان قىلىپ بېرىدىغان، شۇنداقلا بۇ ئاينىڭ ۋاقتلىرىنى غەنىمەت بىلىشكە قىزىقتۇرىدىغان ھەدىسلەر ناھايىتى كۆپ بولۇپ، ساناپ تۈگەتكىلى بولمايدۇ.

بىز يۇقىرىدا ئىشارەت قىلىپ ئۆتكەن ھەدىسلەردە ياخشىلىققا قىزىققۇچى ئۈچۈن يېتەرلىك دەلىل - پاكىتلار بار.

ئۆز قەلبىگە نەسىھەت قىلغۇچى، نەپسىنى پاكلاشقا تىرىشقۇچى، ياخشىلىقلارغا ئالدىرىغۇچى ۋە جەننەتنىڭ ئالىي دەرىجىلىرىنى تەلەپ قىلىشتا راستچىل بولغۇچىنىڭ ھەممىسى بۇ مەقسەتلىرىگە يېتىش ئۈچۈن، يەڭلىرىنى ئىنتايىن جىددىي تۇرۇش بىلەن ئۆز نەپسىنى

① مۇسلىم رىۋايىتى.

② ئەھمەد ۋە نەسائى رىۋايەت قىلغان. ئىلىبانى «سەھىھ» دېگەن.

تەييارلىشى كېرەك. ئاندىن اللە قا يېقىنلاشتۇرىدىغان ئەمەللەرنى كۆپ قىلىش بىلەن ئۆزىنى ئىسلاھ قىلىشى، قەلبىنى تۈرلۈك ياخشى ئەمەللەر بىلەن نۇرلاندۇرۇشى، گۈزەل ئەخلاقلار ۋە ئىبادەتلەر بىلەن ئۆز نەپسىنى ئەدەپلىك قىلىشى ھەمدە مۇئىنلەرنىڭ پاك يولىدىن ئاسىيىلارنىڭ رەزىل يوللىرىغا يېقىنلىشىپ قالماسلىق ئۈچۈن نەپسىنى كونترول قىلىشى كېرەك، شۇنداقلا بۇ ئىشلاردا ھىممىتى ئاجىز بولماسلىقى، ئەزالىرى بوشاڭ بولماسلىقى، ھاۋايى - ھەۋەسكە ئەگەشمەسلىكى ۋە اللە قا قارشى خىياللارغا جورئەت قىلماسلىقى كېرەك.

بۇ كۈنلەر ئاخىرلىشىشى يېقىن بولغان پەقەت ساناقلىق كۈنلەردۇر، بۇ كۈنلەردە ئۇنىڭدا نىجاتلىققا ئېرىشكەن كىشى نىجاتلىققا ئېرىشىدۇ ۋە زىيان تارتقان كىشى زىيان تارتىدۇ. بىزنىڭ بىرىمىز ئۆزىنىڭ كەلگۈسىنى، بۈگۈن ئاسان بولغان نەرسە ئۈچۈن تاقىتى يېتىدىغان، قادىر، ساغلام ۋە كۈچلۈك ھايات ھالىتىدە تاپامدۇ ياكى زېمىن ۋە تۇپراقنىڭ باغرىدا بولامدۇ، بۇنى بىلمەيدۇ.

پەيغەمبەر ﷺ بۇ ھۆرمەتلىك ئاينىڭ پەزىلەتلىرىنى بىلگەنلىكى ئۈچۈن، ئۇنىڭ پەزىلەتلىرىنىڭ دەرىجىلىرىنى ئۈممەتتىگە تونۇتتى. بۇ ئايدا ئاشكارا ۋە مەخپىي ھالەتتە ھىدايەت يوللىرىغا باشلىدى، ئۇنى زاپا قىلىۋەتكەن ھەمدە ئۇنىڭغا سەل قارىغان كىشىلەرنىڭ زىيان تارتىدىغانلىقى ۋە خار بولىدىغانلىقىدىن ئاگاھلاندۇردى. شۇنچىلىك پەزىلەتلىك ئەمەللەردىمۇ ھەرىكەتلەنمەي سۇسلىق قىلىپ ئولتۇرۇۋېلىپ، ئۆزىنى تەربىيىلەشكە سەل قارىغانلىقى ۋە ياكى ۋاقىت، كۈن ۋە ئاي ئۆتۈپ كېتىشكە ئاز قالغاندا ئاندىن ئالدىرىغانلىقىنى

ئەيىبلدى، شۇنداقلا ئۇلارنىڭ تائەت ئەھلى ۋە سەۋر ئەھلىنىڭ شەرەپ ۋە ياخشىلىققا ئېرىشكەنلىكىنى كۆرۈپ، ﴿يَا لَيْتَنِي كُنْتُ مَعَهُمْ فَأَفُوزَ فَوْزًا عَظِيمًا﴾ «كاشكى مەن (ئۇرۇشتا) ئۇلار بىلەن بىللە بولغان بولسام، چوڭ بىر مۇۋەپپەقىيەتكە (يەنى غەنىمەتتىن زور نېسىۋىگە) ئېرىشكەن بولاتتىم»² دېگەنلىكىنى، لېكىن ئۆتۈپ كەتكەن پۇرسەتنىڭ پۇشايىمان بىلەن قايتىپ كېلىشى ياكى يوقاپ كەتكەن نەرسىنىڭ ئورنىنى تولدۇرۇشنىڭ ئىمكانىيەتتىن تولمۇ يىراق ئىكەنلىكىنى پەيغەمبەر ﷺ بىلگەنلىكى ئۈچۈن، ياخشىلىقنىڭ بارلىق ئىشلىرىنى چەكلىشكە كۆپ تىرىشچانلىق كۆرسەتتى.

مۇسۇلمان ئۆزىنىڭ ئالدىدىكى ئىشلىرى ئېچىلغان ۋە سەۋەبلىرى ئاسان بولغان بارلىق ياخشىلىقلارنى قولغا كەلتۈرۈشتە تېرىشچانلىق كۆرسىتىشى كېرەك. چۈنكى، كىچىك ياخشىلىق چوڭىدۇ، چوڭ ياخشىلىق كاتتا بولىدۇ ۋە ئاز ياخشىلىق كۆپىيىدۇ. مۇسۇلمان ياخشىلىقتىن كىچىككەنە بىر نەرسىنىمۇ تۆۋەن كۆرمەسلىكى، ئۆزىنى اللە تەئالى غا يېقىنلاشتۇرىدىغان كىچىككەنە بىر ئەمەلدىنمۇ ۋاز كەچمەسلىكى ھەمدە ھەربىر سۆز، ئىش - ھەرىكەتلىرىدە ئۈلگىسى، يېتەكچىسى ۋە مېھرىبان نەسىھەت قىلغۇچىسى بولغان پەيغەمبەر ﷺ گە نەگىشى لازىم. اللە تەئالى پەيغەمبەر ﷺ نى شۇنداق سۈپەتلەيدۇ: ﴿لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ﴾ «ئى

¹ سۈرە نىسا 73-ئايەتنىڭ بىر قىسمى.

ئىنسانلار! شۈبھىسىزكى، سىلەرگە ئۆزئارا ئاراڭلاردىن پەيغەمبەر كەلدى. سىلەرنىڭ كۈلپەت چېكىشىڭلار ئۇنىڭغا ئېغىر تۇيۇلدۇ؛ ئۇ سىلەرنىڭ (ھىدايەت تېپىشىڭلارغا) ھېرىستۇر، مۇئەمىنلەرگە ئامراقتۇر، ناھايىتى كۆيۈمچاندۇر»^①.

سىز پەيغەمبەر ﷺ نىڭ بارلىق ئەخلاقلىرىنى، مەنھىجىنى ۋە يول - يورۇقلىرىنى ئېزىق چىشىڭىز بىلەن چىشلەپ، پەيغەمبەر ﷺ نى ئۈلگە قىلىڭ ۋە ئۇنىڭ ئىزىدىن مېڭىڭ.

پەيغەمبەر ﷺ نىڭ ئەخلاقى، مەنھىجى ۋە يول - يورۇقلىرىدىن:

1. سەدىقىلەرنى كۆپ قىلىش، نەپلە ناماز ۋە قۇرئاننى كۆپ ئوقۇش.

ئىبنى ئابباس رەزىيەللاھ ئەنھۇ مۇنداق دەيدۇ: «پەيغەمبەر ﷺ كىشىلەر ئىچىدىكى ئەڭ سېخى كىشى ئىدى. بولۇپمۇ، رامزاندا جىبرىئىل ئەلەيھىسسالام بىلەن ئۇچراشقاندا تېخىمۇ سېخىلىشىپ كېتەتتى. پەيغەمبەر ﷺ جىبرىئىل ئەلەيھىسسالام بىلەن رامزاندا ھەر كېچىسى ئۇچرىشىپ قۇرئاندىن دەرسلىك قىلىشاتتى. پەيغەمبەر ﷺ نىڭ جىبرىئىل ئەلەيھىسسالام بىلەن ئۇچراشقان چاغدىكى سېخىلىقى شامالدىنمۇ تېز ئىدى»^②.

2. روزا تۇتقۇچىلار ئېرىشكەن ئەجىرلەرگە باراۋەر ئېرىشىش ئۈچۈن، روزا تۇتقۇچىلارنى قۇدرىتىنىڭ يېتىشىچە ئىپتار قىلدۇرۇشقا

① سۈرە تەۋبە 128 - ئايەت.

② بۇخارى ۋە مۇسلىم رىۋايىتى.

ھېرىسمەن بولۇش. زەيد ئىبنى خالىد جۇھەنى رەزىيەللاھۇ ئەنھۇدىن رىۋايەت قىلىندۇكى: پەيغەمبەر ﷺ مۇنداق دېگەن: «كىمكى روزا تۇتقۇچىغا ئىپتارلىق بەرسە، روزا تۇتقۇچىنىڭ ئەجرىدىن ھېچنەرسە كېمەيمەستىن، ئىپتارلىق بەرگۈچىگە روزا تۇتقۇچىنىڭكىگە ئوخشاش ئەجر بېرىلدۇ».^①

3. روزا تۇتۇش ۋە قىيامدا تۇرۇشنى اللە تەالى ئۈچۈن خالىس قىلىش، شۇنداقلا رامزاندا شۇ ئارقىلىق كاتتا ئاتا - ئېھسانغا ئېرىشىش ئۈچۈن، قەلبىنى يامان مەقسەتلەردىن ۋە رىيانىڭ كىرلىرىدىن يىراقلاشتۇرۇش.

كاتتا ئاتا - ئېھسان دېگىنىمىز، يۇقىرىقى ھەدىسلەردە كەلگىندەك، «ئىلگىرىكى گۇناھلارنىڭ مەغپىرەت قىلىنىشىدۇر».

4. رامزان كېچىلىرى قىيامدا تۇرۇشتا، بولۇپمۇ رامزاننىڭ ئاخىرقى ئوندا ۋە ئونىڭدىكى مىڭ ئايدىن ياخشى بولغان كېچىدە قىيامدا تۇرۇشتا تىرىشچانلىق كۆرسىتىش. ئاگاھ بولۇڭلاركى، ئۇ بولسىمۇ قەدر كېچىسىدۇر.

ئائىشە رەزىيەللاھۇ ئەنھا مۇنداق دەيدۇ: «رامزاننىڭ ئاخىرقى ئون كۈنى كىرسە، پەيغەمبەر ﷺ كېچىلىرىنى ئىبادەت بىلەن ئۆتكۈزەتتى، ئائىلىسىدىكىلەرنى ئويغۇتاتتى ۋە بىلىنى چىڭ باغلايتتى (يەنى ئايالىغا يېقىنچىلىق قىلىشتىن ساقلىناتتى)».^②

① تىرمىزى رىۋايىتى. ئەلبانى «سەھىھ» دېگەن.

② بۇخارى ۋە مۇسىلىم رىۋايىتى.

5. جىھادنىڭ بارلىق تۈرلىرى بىلەن ئاللاھ يولىدا ئۇرۇش قىلغان، تەييارلىق قىلغان، مۇجەھىدلارنىڭ ئەسىرلىرىنى قۇتقۇزغان، قۇتقۇزۇشقا تىرىشقان ۋە ياردەم بەرگەن ھالەتتە، شۇنداقلا مۇجەھىدلارغا ياخشىلىق بىلەن ئورۇنباشار بولغان ھالەتتە جىھاد قىلىش.

ھەقىقەتەن ئىسلام تارىخىدىكى ئەڭ شەرەپلىك ۋە ئەڭ كاتتا ئىككى جەڭ رامزان ئېيىدا بولغان. بىرى، بەدر جېڭى. بۇ جەڭ — ئىككى قوشۇن ئۇچراشقان قۇرقان كۈنىدە بولغان؛ يەنە بىرى، روشەن فەتىھ بولغان مەككە فەتىھىسى. بۇ مەككە فەتىھىسى بىلەن زېمىندىكى ئەڭ بۈيۈك ماكان شېرىك ۋە مۇشرىكلارنىڭ نىجىسلىرىدىن پاكالانغان ئېدى. ھەقىقەتەن رامزان ئېيىدا جىھاد قىلىشنىڭ ئەجرى كاتتا ۋە بۈيۈك بولغىنىدەك، جىھاد مەيدانىدا روزا تۇتۇشنىڭ ئەجرىمۇ ناھايىتى كاتتىدۇر. ئەبۇ سەئىد خۇدرى رەزىيەللاھۇ ئەنھۇدىن رىۋايەت قىلىندۇكى، پەيغەمبەر ﷺ مۇنداق دېگەن: «كىمكى ئاللاھ يولىدا بىر كۈن روزا تۇتسا، ئاللاھ ئۇ بەندىنى دوزاختىن يۈز يىل يىراق قىلىدۇ».^①

ئەبۇ ئۇمامە رەزىيەللاھۇ ئەنھۇدىن رىۋايەت قىلىندۇكى، پەيغەمبەر ﷺ مۇنداق دېگەن: «كىمكى ئاللاھ يولىدا بىر كۈن روزا تۇتسا، ئاللاھ ئۇنىڭ بىلەن دوزاخنىڭ ئارىلىقىنى ئاسمان - زېمىننىڭ كەڭلىكىدە يىراقلاشتۇرۇۋېتىدۇ».^②

① ئەسائى رىۋايىتى. ئەلبانى «ھەسەن» دېگەن.

② تىرمىزى رىۋايىتى. ئەلبانى «سەھىھ» دېگەن.

6. دۇئادا تىرىشچانلىق كۆرسىتىش ھەمدە دۇئانىڭ ئىجابەت بولۇش سەۋەبلىرىدىن بولغان ئىخلاسقا ئەھمىيەت بېرىش. دۇئا قىلغان ۋاقىتتا، چىن قەلب بىلەن دۇئا قىلىش، دۇئادا ئاۋازنى پەس قىلىش، گۇناھلىرىنى ئېتىراپ قىلىش، گۇناھلىرىغا ئىستىغپار ئوقۇش، دۇئانى ئۈچ قېتىم تەكرارلاش، اللە تەلى غا كۆپ يېلىنىش، دۇئادا جەزم قىلىش، دۇئانىڭ ئىجابەت بولۇشىغا ئىشەنچ قىلىش، دۇئادا چەكتىن ئاشۇرۇۋەتمەسلىك ۋە ئۇنىڭدىن باشقىلار. شۇنىڭدەك، سۈرە بەقەرەدە كەلگەن روزا ئايەتلىرىنى ئەگەشتۈرۈپ كەلتۈرۈش. اللە تەلى مۇنداق دەيدۇ:

﴿وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ يَرْشُدُونَ﴾ «مېنىڭ بەندىلىرىم سەندىن مەن توغرۇلۇق سورىسا (ئۇلارغا ئېيتقىنكى)، مەن ھەقىقەتەن ئۇلارغا يېقىنمەن (يەنى ئۇلارنىڭ ئەھۋالىنى، سۆزلىرىنى بىلىپ تۇرىمەن)، ماڭا دۇئا قىلسا، مەن دۇئا قىلغۇچىنىڭ دۇئاسىنى ئىجابەت قىلىمەن، ئۇلار توغرا يول تېپىش ئۈچۈن مېنىڭ دەۋىتىمنى قوبۇل قىلسۇن ۋە ماڭا ئىمان ئېيتسۇن (يەنى ھەمىشە ئىمان بىلەن بولسۇن)».² ئۇمدىكى بۇ ئايەتتە، بۇ ھۆرمەتلىك ئايىنى غەنىمەت بىلىشكە ئىشارەت بار ۋە بۇ ئايدا ئاسمان ئىشىكلىرىنىڭ ئېچىلىشى ئۈچۈن، دۇئالارنى خاس قىلىش بار.

^① سۈرە بەقەرە 186- ئايەت.

ئابدۇللاھ ئىبنى ئەمر رەزىيەللاھۇ ئەنھۇدىن رىۋايەت قىلىندۇكى،
پەيغەمبەر ﷺ مۇنداق دېگەن: «روزىدارنىڭ ئىپتار قىلغان ۋاقتتىكى
دۇئاسى رەت قىلىنمايدۇ».^①

ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى،
پەيغەمبەر ﷺ مۇنداق دېگەن: «ئۈچ كىشىنىڭ دۇئاسى قايتۇرۇلمايدۇ،
ئۇلار: ئادىل ئىمام، روزا تۇتقۇچى ئىپتار قىلغان ۋاقتتا قىلغان دۇئا ۋە
مەزلۇمنىڭ دۇئاسى».^②

بىز بۈگۈن پۈتۈن يەر يۈزىدىكى ئازاب تارتىۋاتقان مۇئمىنلەرنىڭ،
بولۇپمۇ ئازاب تارتىۋاتقان مۇجاھىدلارنىڭ مۇسبەتلىرىنى كەتكۈزۈش
ئۈچۈن، دۇئانىڭ ئىجابەت بولۇش سائەتلىرىنى غەنىمەت بىلىشكە، اللە
تعالى غا دۇئادا يېلىنىشقا ۋە كۆپ دۇئا قىلىشقا نېمىدېگەن مۇھتاج - ھە!؟
بىز بۇ ھۆرمەتلىك ئايدا، قوللىرىمىزنى اللە قا كۆتۈرۈپ، زىيان ئىچىدە
قىيىنچىلىقتا قالغان كىشىنىڭ سورىغىنىدەك، اللە تىن يېلىنىپ
سورىشىمىز كېرەك. ئالدىدىكى ئىشىكلەر تاقالغان ئاجىز ۋە كەمبەغەل
كىشىنىڭ ئۈمىد قىلغىنىدەك، اللە تعالى دىن ئۈمىد قىلىشىمىز ھەمدە
بېرىپ - كېلىش سەۋەبلىرى ئۈزۈلۈپ تىگىرقاپ قالغان كىشىنىڭ
يېلىنغىنىدەك اللە تعالى غا يېلىنىشىمىز كېرەك.

بىز پەيغەمبەر ﷺ نىڭ بەدر كۈنىدىن ئۆزىمىزگە ئۈلگە ئېلىشىمىز
كېرەك. ئۆمەر رەزىيەللاھۇ ئەنھۇ مۇنداق دەيدۇ: «بەدر كۈنى، پەيغەمبەر

① ئىبنى ماجە رىۋايىتى.

② تىرمىزى ۋە ئىبنى ماجە رىۋايىتى.

ﷺ مۇشربىكلارغا قارىدى، ئۇلارنىڭ سانى 1000 ئىدى، ساھابىلەرنىڭ سانى 319 ئىدى. پەيغەمبەر ﷺ قىبلىگە يۈزلەندى، ئاندىن قولىنى كۆتۈرۈپ اللە تەئالىغا دۇئا قىلىشقا باشلىدى: «ئى رەببىم، ماڭا ۋەدە قىلغان نۇسرىتىڭنى رېئاللىققا ئايلاندۇرۇپ بەرگىن! ئى رەببىم، ماڭا ۋەدە قىلغان نۇسرىتىڭنى ۋۇجۇدقا چىقارغىن! ئى رەببىم، نەگەر سەن ئىسلام نەھلىدىن بۇ جامائەتنى ھالاك قىلساڭ، زېمىندا ساڭا ئىبادەت قىلىدىغان ئادەم قالمايدۇ.» پەيغەمبەر ﷺ قىبلىگە يۈزلىنىپ، قولىنى كۆتۈرگەن ھالەتتە دۇئا قىلىشنى داۋاملاشتۇردى، ھەتتا تونى مۇرىسىدىن چۈشۈپ كەتتى. ئاندىن نەبۇبەكرى رەزىيەللاھۇ ئەنھۇ كېلىپ، پەيغەمبەر ﷺ نىڭ تونىنى مۇرىسىگە ئارتىپ: «ئى رەسۇلۇللاھ، رەببىڭگە قىلغان دۇئايىڭ يېتەرلىك بولدى. ئۇ چوقۇم ساڭا ۋەدە قىلغان نۇسرەتنى ئاتا قىلىدۇ» دېدى.^①

بىز ياشانغانلارنى، بالىلارنى، ئاياللارنى ۋە ئاجىزلارنى بۇ دۇئاغا قىزىقتۇرۇشمىز كېرەك. چۈنكى ئۇلارنىڭ دۇئاسى فەتىھ، نۇسرەت ۋە رىزىق ئىشىكلىرىدىن بولغان كاتتا بىر ئىشىكتۇر. پەيغەمبەر ﷺ مۇنداق دېگەن: «سىلەر پەقەت ئىچىڭلاردىكى ئاجىزلار سەۋەبلىك رىزىقلىنىسىلەر ۋە نۇسرەتلىنىسىلەر».^②

7. يامان ئەخلاقىلاردىن، سەت گەپ - سۆزلەردىن، ناچار ئىشلاردىن، گۇناھ - مەئسىيەتلەرگە چۆكۈپ كېتىشتىن، اللە نىڭ

① مۇسلىم رىۋايىتى.

② بۇخارى رىۋايىتى.

ھۆكۈملىرىگە تاجاۋۇز قىلىشتىن ۋە ۋاراڭ - چۇرۇڭ، سۈرەن - چۇقان سورۇنلىرىدا ئولتۇرۇشتىن يىراق تۇرۇش.

ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر ﷺ مۇنداق دېگەن: «سىلەرنىڭ بىرىڭلار روزا تۇتسا ھاياسىز سۆزلەرنى قىلمىسۇن، ۋارقىراشمىسۇن. ئەگەر بىرى ئۇنى تىللىسا ياكى ئۇرۇشماقچى بولسا، ئۇ كىشى <مەن روزىدارمەن> دېسۇن».^①

ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر ﷺ مۇنداق دېگەن: «كىمكى روزىدار تۇرۇپمۇ يالغان سۆز ۋە يالغان سۆز بىلەن ئىش قىلىشنى تەرك ئەتمەيدىكەن، ئۇ كىشىنىڭ يېمەي - ئىچمەي تۇتقان روزىسىغا اللە تەئالى نىڭ ھاجىتى يوق».^②

خاتىمە

بەدەنلەرنى تىرتىتىدىغان، قەلبلەرنى قورقتىدىغان ۋە نەپىسلەرنى ۋەھىمىگە سالدىغان بۇ كاتتا ھەدىسنىڭ بىزگە ۋەز - نەسىھەت بولۇشى ئۈچۈن ئەسلىتىپ ئۆتىمىز. بىز بۇ ھەدىسكە ھەر ۋاقىت نەقەدەر مۇھتاج - ھە؟! ئەبۇ ھۇرەيرە رەزىيەللاھۇ ئەنھۇ مۇنداق دەيدۇ: پەيغەمبەر ﷺ مۇنبەرگە ئۆرلەپ: «ئامىن، ئامىن، ئامىن!» دېدى. ئاندىن: «ئى رەسۇلۇللاھ، سەن مۇنبەرگە ئۆرلەپ <ئامىن، ئامىن، ئامىن> دېدىڭغۇ؟»

① بۇخارى ۋە مۇسلىم رىۋايىتى.

② بۇخارى رىۋايىتى.

دېيىلدى، پەيغەمبەر ﷺ: «جىبرىئىل ئەلەيھىسسالام مېنىڭ قېشىمغا كېلىپ: <كىمكى رامزان ئېيىنى تاپسا، ئاندىن ئۇنىڭغا مەغپىرەت قىلىنماي دوزاخقا كىرسە، اللە ئۇ كىشىنى ئۆز رەھمىتىدىن يىراق قىلسۇن، ئامىن دېگىن> دېدى، مەن <ئامىن> دېدىم...»^[2].

بىز اللە تەئالى دىن بۇ ئايىنى مۇجاھىدلار ئۈچۈن فەتىھ، سۈرگۈن قىلىنغان كىشىلەر ئۈچۈن پاناھلىق، قورققۇچىلار ئۈچۈن خاتىرجەملىك، ئەسلىدىكى ئۈچۈن نىجاتلىق، بىچارە خىتسىزلىرى ئۈچۈن خۇشاللىق، ئۈمۈدسىزلەنگۈچىلەر ئۈچۈن ئارزۇ-ئۈمىد، ئاجىزلار ئۈچۈن كۈچ - قۇۋۋەت ۋە ئۇتقۇن قىلىنغانلار ئۈچۈن ئىمكانىيەتكە ئىگە بولۇش ۋە كۈچ قۇۋۋەت كۈنى تېمى قىلىپ تەزىيەشىنى سورايمىز! اللە ھەقىقەتەنلا پاناھلىق قىلىشقا كۆپۈرۈك قۇۋۋەت بىزگە بەندۈرۈپ بېرىدۇ. بەندۈرۈپ بېرىش ئۇنىڭ ھاياتى تار (يەنى خاتىرجەملىك بولۇش، اللە ئىكلاپ نۇرغۇنچى، بەندۈرۈپ بېرىش، دۇنيادىكى چاغدا) مېنىڭ گۈزۈم ۋە ئۇمۇدۇم كۆزۈم كۆرۈنۈشىم! نېمىشقا مېنى كۆرۈشۈپ بېرىش، سەن بىلەن بىرلىكتە، سەن ئۇلارنى تەرك ئەتتىڭ، سەن بۈگۈن شۇنىڭغا ساگا (بۇ ئۇمۇدۇم ۋە ئۇمۇدۇم كۆزۈم كۆرۈنۈشىم) مەھەلە كەلدى، سەن ئۇلارنى تەرك ئەتتىڭ، [125].

الطاهرين ولىي ئىتلىسەن [126]. (سۈرە تاھا 124-126 ئايەت).

^① ئىبنى خۇزەيمە ۋە ئىبنى ھىببان رىۋايەت قىلغان. ئەلبانى «سەھىھ» دېگەن.